



## UAIN A AWM TA LO!

**CHÂNGVAWN:** “Mi tinin thilpêk in dawn apiang chu, mi dangte rawngbâwlsak nân an hmang theuh tûr a ni” (1 Petera 4:10, NIV).

**Chhiar Tûr:** Johana 2:1–11; *Chatuan Nghahfâk*, pp. 127–136.

**Thúchàh:** *Mi dangte rawng kan bâwlsak hian Pathian tân thian kan siam thîn a ni.*

**I**NNEIHNAARTE in tel vê tawh thîn ang chu maw? Eng thil nge in la hriat zui theih le? Monû incheina thawmhaw mâwi tak em ni? Nge chuta mipui lo kal khâwmte zâwk chu? Pangpâr khâwi mâwi tak te, rimâwi tum ngaihawm tak te, thingpui leh an chhang semte em ni zâwk? Nuâm in ti thîn em? Isua pawh khân inneihnaa kal hi nuâm a ti vê hlê a ni.

**G**ALILEE rama Kana khuaa inneihna lawmpuitu mipuite chu an thû khat hmur tawh mai a. Thênkhat phei chu in chhông lamah pawh an thû leng lo va, tuâlah leh huân chhông lamahte an thû a. Hun nuâm leh hlimawm tak niin, rimâwi tum leh hlim taka nui thâwmin a khat a. Inneihna hún hlimawm leh thlâkhlelhawm tak a ni rêng a ni.

Mari chu a’ n hawi kuâl vêl a, hmuhawm pawh a ti hlê mai. Moneitu chhôngte hi a thianté an ni a, an hlim leh lungâwi tak hmuh te nuâm a ti êm êm a. Chutianga hlim taka mi lo kal te a thlîr vêl lai chuan, chhiahhlawh pakhat hi hmêl hlim vak lo takin a lo kal a, a beng bulah chuan, “Uain sem tûr ka tlachham tawh, a awm tawh lo a niâ!” tiin a hrilh sâ sâ a.

Mari hlim hmêl pawh chu a ngui ngâl raih mai a. A chal chu a’ n ti chuâr nâng nâng a. Chutah a’ n hawi vêl deuh ruâi a. Uain dahna ni âwm tak bêl lian pui puite chu an ruâk hel hul tawh hlawm a. Chutianga uain sem tûr a awm lòh chuan an hun hlimawm tak chu a tâwp ngâl mai dâwn a ni bawk sî a. Lawmpuitu lo kalte chu an hâwng daih mai dâwn a ni. Mari rilrû chu a buai ngêi mai. Chutianga nih chuan moneitûte chhôngkaw tân pawh hmingchhiatna leh mualpho thlâk tak a ni dâwn tihte a hria a. Chûbâkah, hetiang a hlim taka inneihna lawm hi amâ rawtpui a lo ni lehzêl bawk nêh!

Mari chuan amâ mawphurhna niin a ngai a, mahse ani ang tân enge tih theih chuân tûr awm ang? Khua a lo tlâi lama, bazar hmunte pawh an khâr tawh a, uain sem tûra han lamna





mai tûr a awm tawh bawk sî lo. Tihngaihna hriat a har hlê mai. Tih theih a awm a ngem?

Chutah Mari chuan harsatna chin fel dân tûr ða tak mai a ngai tuah chhuak a, chû chu Isua a ni. Amah Isua leh A zirtîrte pawh inneihna lawmpuitûte zîngah an tel vê a.

Mari chu hmanhmawh takin Isua hnênah a kal a. “Uain an tlachham ta e,” tiin hlâuthâwng tih hriat tak chungin a’n hrih a.

Isua pawh chuan chutiang dinhmun buaithlâkzia chu a manthiam hlê a. Mahse ani pawhin enge a tihtheih ang? A nû hnênah chuan, “Ka nû, engati nge hetiang harsatna thûte hi min hrih lê? Ka hun a la thleng rih lo a ni,” tiin ða takin a hrih a.

Mari chu a mangang chhe dêr a ni tawh mai. Mamawhna hmanhmawh thlâk tak a lo thleng a ni a. Isua pawhin an mamawhna chu A phuhrûksak thei ang tih a ring tlat a. Chhiahhlawh hote hnênah chuan, “Tih tûr A hrih apiang che u chu ti nghâl zar ang che u,” tiin a chah a.

Isua chu A’n hawi vêl a, tuibêl lian tak tak paruk lo inhûn reng chu A hmû a. Chûng tuibêl tinah chuan tui liter 96 vêl zêl a leng a ni.

“Hêng tuibêl te hi tui chhûngkhat vek rawh u,” tiin chhiahhlawhte chu zâwi sap hian A hrih a.

Anni chuan hmanhmawh takin an chhûng khat nghâl vek a.

An hnênah chuan, “Tûnah thâl chhuak ula, fatu hotupa chu temtîr rawh u,” tiin a hrih a.

Isua sawi ang zêl chuan chhiahhlawhte chuan engkim an ti nghâl zêl a. Chutianga an tih chuan thil mak danglam tak hriat an nei a. Tui dang ang a ni lo va, tui rim pângngai a nam lo tih a ni.

Tichuan rang takin ruai ðehna hmun lamah chuan kalpuiin, fatu hotupa chu an temtîr a. Ani chuan thil awmzia engmah a hre vê sî lo. A no chu chhûng khatin, a han tem ta a. Tui tî tih hriat fahran mai hian a nui ta var var mai a. Moneitu hnênah chuan, “Mi dangte chuan a tîrah uain thlum ða deuh an sem a, a hnu lamah chuan a thlum ða vak lote pawh an sem zui mai ðhin a ni a. Nang chuan tûn thleng uain thlum ða ber ber i la nei thei a nih hi!” tiin a fak luâm a.

Hei hi Isuâ thilmak tih hmasak berna a ni. A zirtîrte pawh chuan Isuân mîte A ðanpuinaa thil thleng awmdân chu an hria a. Tûnhma zawng âia nasa zâwkin Amahah chuan rinna an nghat ta a. Tûnah chuan Ani chu an ðhian ðhaber A ni reng tawh ang.

Keini pawhin MIDANGTE ðANPUINA HMANGIN PATHIAN TAN ðhIAN KAN SIAM vê zêl tûr a ni.

## TÌHTÛR

### Sabbath Chàwnhû

- In chhûngte nê Pathian tân thian thar siam tûrin bei tlâng ula. Chutiang atân chuan chhûngkaw dangte nêna picnic neiha inkawmnl tlântê pawh a ni thei ang. A nih loh vêk leh thil eng eng emaw *khilai* te pawh a ni thei tho bawk ang.
- *1 Petera 4:10* chhiarin, in chhûngte hnênah in zirtîr dâwn nia.
- “Give Me Oil My Lamp” (No. 38) kha phûr takin saho ula. Thian thar in siam theih nân Pathian tanpuina dîl ang che u.

### Sunday

- Chhûng inkhâwm in neihnaah *Johana 2:1-11* chhiar ho ula. Bible map-ah Kana kua zawng chhuak ula, mîte rawngbâwlsak tûra hêng mîten an tih theuh chu enge ni?  
\_\_Mari \_\_Chhiahhlawhte \_\_Isua
- In chhûngte hnênah theitui in tûr pe teh u, tichuan Kana khuaa inneihna chungchâng kha in hrilh nghâl dâwn nia.
- Rawngbâwlsaktû che u in neih avângin Pathian hnênah lâwmthû sawi ang che u.
- No lem lehkha eng emaw zât chep ula, chutah chuan in chângvawn thumal khat kha ziak zêl ula, pakhatah chuan Bible châng in ziak dâwn nia. Chutah indawt fel takin rem leh ula.

### Thàwhtannî

- In chhûngkaw worship neihnaah *Johana 3:16-18* chhiar ho ula. A thuchah chu mahnî tawng kâuchhehin in chhûngte in hrilh dâwn nia.
- Tûn kêr chhûng hian in theih anga tam midangte tanpui tum ula, chutiang chu in chhinchhiah zêl dâwn nia.
- Vawii in tâna thil eng emaw tihsaktu che u chu chhinchhiah zêl bawk ula.
- “Thinlung Hlimin Kan Fak A Che” (No. 50) tih hlâ kha hlim takin saho ula, in thiantê tân in tawngtaisak nghâl dâwn nia.

### Thàwhlèhnî

- In chhûngkaw worship neihnaah Pathianin thilthlâwnpêk A pêk che u chi hrang hrang târlang ula. In chhûngte chu thil thê eng emaw an tih avângin fak theuh bawk teh u.
- *Rome 12:6-8* chhiar ho ula, hêng chângtea târlan thilpêk hrang hrangte hi lemchanah hmang nghâl bawk teh u.
- Thilpêkte kan hman dân tûr chungchâng kan chângvawnin a sawi chu enge ni?
- Inneihna ruâhmantu Mari angah khân inchan ula. Isuâ tân sâwmna siam ang che u.

### Nîlâinî

- *Johana 2:5-8* hi in chhûngkuain chhiar ho ula. Tui bêl parukah khân tui (liter) eng zât nge leng ang? Liter khat chu no eng zât nge ni ang? Chhiahhlawhte khân tui bêl khat aţang khân no engzât vêl nge an thâl chhuah theih ang?
- In chângvawn kha thiam nâl takin sawi ula. Midang tûte emaw tâna tângkaina in neih theih nân Pathian tanpuina dîl ang che u.

### Nîngânî

- In chhûngkaw worship-naah *Johana 2:9, 10* chhiar teh u. Engang uain chî nge Isua'n a siam? In chhûngte hnênah uain chungchâng hi in zâwt dâwn nia. Mîte tanpui kan tum rêng rêng hian thil thê theih tâwpa tihsak kan tum zêl thîn tûr a ni.
- Mi chanhai leh tanpui ngai tak lem/thlalâk hmuh tum ula, damdâwi ina damlo te, chhiat tâwk, lusûn te pawh a ni thei ang. Anmahni tanpui thîntûte tân chuan in tawngtaisak dâwn nia.
- In chhûngte chu in chângvawn kha sawipui tûr che uin ngên ang che u.


### Zirtâwpnî

- In chhûngkaw worship-naah, tân kêr zirlai hi lemchanah hmang ho teh u. ‘Pathian tâna thian siam’ chungchângah khân enge in ziah sawi ho ula, lemchanah hmang nghâl teh u. *Galatia 6:9* in chhiar tlâng dâwn nia.
- Thiam takin in chângvawn kha sawi rual ula, chutah “We Are His Hands” (No. 25) tih hlâ in saho bawk dâwn nia.

## PUZZLE

### Puzzle 7

**KAWHHMUHNA:** Thuchah pawimawh tak hmuchhuak tûrin, hawrawp hmasaber aţanga thâi chhe ţanin, a dawt chiah kân zêl tûr a ni ang. Han bei teh u le:



**HELP OTHERS**